



<http://www.arianafghanistan.com>



۲۰۱۹/۰۴/۲۶



سلطان جان کلیوال

# غیبي غرن د ثور د فاجعی به مناسبت

د ثور شپږم



زه د تنکی ځوانی له وخت نه تر ننه پوری د کنړ په و لایت کی ډیر خواږه دوستان لرم. د ۱۳۹۱ کال د جوزا په میاشت کی د ځینو دوستانو د لیدو د پاره هلته تللی وم. د چغسرای د بناړ په شمال کی د لنډی یا د پیچ د دری د سیند په غاړه شمالی لوری ته د کړالی (کړهالی) کلی پروت دی. ټولو ته پته ده چی په ۱۳۵۷ کال کی د وخت د نظامی چارواکو له خوا د شوروی مشاورینو په دستور د کړهالی په کلی کی د (۱۷۰) تنو په شاو خوا کی بی گناه ملکی کسان چی بنونکی، زده کونکی، دولتی مامورین او د کلی نور بی گناه ولسی وگری پکی شامل وو، و وژل شول او په ډله ایزه توگه د بلدوزونو په ذریعه په یوه قبرکی د خاورو لاندی شول. له همدی ځایه تیریدم چی څه غیبي غونډی غرونه می غورو ته راغلل چی د آزاد شعر په بڼه می د همدی نوم لادی ( غیبي غرونه ) سره راټول کړل، او هغه داسی دی:

دلته زمونږه د سرونو نه غونډی جوړه ده  
په دی غونډی کی د سرونو ارمانونه بنخ دي  
دي خاورې خاورې ارمانونو کی گلونه بنخ دی  
په دی گلونو کی د هیلو - امیدونو ډیوی  
په دی ډیوو کی رڼا گانې د سبا پرته دي.  
ټولو قبرونو کی د عشق او آزادی سندري  
لکه د ځمکی خزاني  
پټي په خارو او په کانو کی دي.  
څوک به پیداشی یوه ورځ  
چیرته په دی خاوره کی

چی پس له مرگه ارمانونو کی بیا ساه پوکری  
چی د اوږدو او د تیارو شپو  
په یخ وهلی او ساړه وجود کی  
د ژوندی لمر د حرارت سره رڼا پوه کری  
او چی سهارشو کله  
د استبداد نه مو د وینو انتقام واخلي  
او چی رڼا راشی  
د آزادی په لوری گام واخلي.  
جوزا / ۱۳۹۱  
چغسرای - کونړ



یادونه:

که چیری گران لوستونکی و غواری چی د دی شاعر او لیکوال نوری لیکنی او سرودونو هم ولولی، نو کولای سی چی، پر انځور باندی د «کلیک» په اجرا کولو سره د لیکونکی مقالی او مطالب د «آرشیف» فهرست ته، لار بنودنه تر لاسه کری!

غیبي غږ - د ثور د فاجعی به مناسبت

kliwal\_s\_ghaybi\_jagh\_desaor\_defaajey\_pamonaasebat.pdf